

# Адыгэ Республикэм и Правительствэ игъэзет

№ 7 (20271)

2013-рэ илъэс

БЭРЭСКЭШХУ  
ЩЫЛЭ МАЗЭМ и 18

Адыгэ Республикэм и Правительствэ игъэзет

## Адыгэ Республикэм и Лышхъхъэ иунашъу

Адыгэ Республикэм и Лышхъхъэ иллыкюу  
Адыгэ Республикэм и Къэралыгъо Совет — Хасэм  
ренэу щыцэщтым ехылыгъ

1. Хъуажь Рустам Нурбий ыкьор Адыгэ Республикэм и Лышхъхъэ иллыкюу Адыгэ Республикэм и Къэралыгъо Совет — Хасэм ренэу щыцэщтым гъэнэфэгъэнэу.  
2. ЗыкIэтхэрэ мафэм щыублагъэу мы Указым кIуачIэ иIэ мэхъу.

Адыгэ Республикэм и Лышхъхъэ ТХЪАКIУЩЫНЭ Аслъан  
кь. Мыекъуапэ,  
щылэ мазэм и 16, 2013-рэ илъэс  
N 4

## Адыгэ Республикэм и Къэралыгъо Совет — Хасэм иунашъу

Адыгэ Республикэм и Къэралыгъо Совет — Хасэм  
гъэсэныгъэмкIэ, шIэныгъэмкIэ, къэбарлыиIэ амалхэмкIэ  
ыкIи ныбжьыкIэхэм ялофхэмкIэ и Комитет итхъаматэ  
ипшъэрлыхэр зэрэзэпыухэрэм ехылыгъ

Адыгэ Республикэм и Законэу «Адыгэ Республикэм и Къэралыгъо Совет — Хасэм ехылыгъ» зыфиIорэм ия 8-рэ статья ия 1-рэ Iахъ ия 2-рэ пункт тегъэпсыхъагъэу Адыгэ Республикэм и Къэралыгъо Совет — Хасэм **унашъо ешIы:**

1. Адыгэ Республикэм и Къэралыгъо Совет — Хасэм гъэсэныгъэмкIэ, шIэныгъэмкIэ, къэбарлыиIэ амалхэмкIэ ыкIи ныбжьыкIэхэм ялофхэмкIэ и Комитет итхъаматэу КIэрэцI Андзаур Аслъанбэч ыкIом ипшъэрлыхэр 2013-рэ илъэсым щылэ мазэм и 9-м кышцегъэжыгъэу зэпыгъэу гъэнхэу.

2. Заштэрэ мафэм щыублагъэу мы унашъом кIуачIэ иIэ мэхъу.

Адыгэ Республикэм и Къэралыгъо Совет — Хасэм и Тхъаматэу  
Владимир НАРОЖНЫЙ  
кь. Мыекъуапэ,  
щылэ мазэм и 16, 2013-рэ илъэс  
N 537

## Адыгэ Республикэм и Къэралыгъо Совет — Хасэм

ИофшIэнкIэ гъэхагъэхэр зэришIыгъэхэм ыкIи илъэсыбэ хъугъэу гутыныгъэ фыриIэу зэрэлажъэрэм афэшI Адыгэ Республикэм и Къэралыгъо Совет — Хасэм и Щытхъу тхылы фагъэшьошагъ **ПэрэныкIо Светланэ Мыхъутар ыпхъум**, муниципальнэ гъэпсыкIэ зилэ «ТэхъутмыкIое районым» иадминистрацие унагъомрэ кIэлэцIыкIухэмрэкIэ иотдел ипашэ.

Илъэсыбэ хъугъэу кIэлэегъаджэу Иоф зэришIэрэм, кIэлэеджакIохэр щыIэклэ-пэсукIэшIум рыгъозэнхэмкIэ, кыткIэхъухъэрэ ныбжьыкIэхэм яегъэджэнкIэ ыкIи япIункIэ гъэхагъэхэр зэришIыгъэхэм афэшI Адыгэ Республикэм и Къэралыгъо Совет — Хасэм и Щытхъу тхылы фагъэшьошагъ **Маремшаев Василий Мухъамэд ыкIом**, Мыекъопэ районымкIэ станицэу Курджипскэм и МБОУ-у «Гурыт еджапIэу N 6-м» физкультурэмкIэ икIэлэегъаджэ.

\*\*\*

Илъэсыбэ хъугъэу кIэлэегъаджэу Иоф зэрэлажъэрэм, кыткIэхъухъэрэ ныбжьыкIэхэм яегъэджэнкIэ ыкIи япIункIэ гъэхагъэхэр зэрэлажъэрэм афэшI Адыгэ Республикэм и Къэралыгъо Совет — Хасэм и Щытхъу тхылы фагъэшьошагъ:

— **Чэтыхъу Светланэ КъэпIан ыпхъум**, Теуцожь районымкIэ селоу Краснэм и МБОУ-у «Хь. И. ХъаджэбыекIом ыцIэклэ щыт еджапIэу N 13-м» ублэпIэ классхэмкIэ икIэлэегъаджэ;

— **Харченко Алевтинэ Геннадий ыпхъум**, Мыекъопэ районымкIэ станицэу Дагестанскэм и МБОУ-у «ЕджапIэу N 26-м» хьисапымрэ физикэмрэкIэ икIэлэегъаджэ.

## ЯлофшIагъэхэр зэфахъысыжъыгъэх

Адыгэ Республикэм хэгъэгу кIоцI ИофхэмкIэ и Министерствэ иколлегие игъэкIотыгъэ зэхэсыгъо тыгъуасэ илагъ. КъулыкIум 2012-рэ илъэсым Иофэу ышIагъэм изэфэхъысыжъын ыкIи кIыхъэгъэ 2013-рэ илъэсым пшъэрылIэу зыфигъэуцужыхэрэм ар афэгъэхъыгъагъ. **Зэхэсыгъом ИофшIэн хэлэжыагъэх Адыгэ Республикэм и Лышхъхъэу ТхъакIушIынэ Аслъан, республикэм и Премьер-министрэу Къумпыл Мурат, АР-м и Къэралыгъо Совет — Хасэм и Тхъаматэу Владимир Нарожнэр, федеральнэ инспектор шъхъалэу Лылушъу Адам, республикэм и Апшъэрэ Хыкум ипашэу Трэхъо Аслъан, АР-м ипрокурор шъхъалэу Василий Пословскэр, министерствэм иколлегие хэтхэр, нэмыкIхэри.**

Иофтхъабзэм АР-м и Лышхъхъэ пэублэ псалъэ кышIышIыгъэ, блэкIыгъэ илъэсым министерствэм Иофэу ышIагъэм изэфэхъысыжъхэм уагъэрэзэнэу зэрэщытыр кIыхыгъэщыгъ.

— Адыгеим щыпсэурэ цIыфхэм ыкIи хъакIэу къэблагъэхэрэм ярэхъатныгъэ къэухъумэгъэным, цIыф лъэпкэ зэфэхъафхэм азыфагу илIэ зэгурыIоныгъэр гъэпытэгъэным, бзэджэшIагъэу республикэм щызэрэхъэрэр нахъ макIэ шIыгъэным адэлэжъэрэ хэбзэухъумэгIо къулыкIухэм гушIыIэ дэхабэ афэпIоныр атефэ, — кыIуагъ ТхъакIушIынэ Аслъан. — Мыхэм Ялоф хэшыкIышхоу фыряIэм ишIуагъэклэ, терроризмэм ыкIи экстремизмэм япхыгъэ бзэджэшIагъэхэр республикэм кыIухъагъэхэп, лъэпкэ ыкIи дин зэгурыIоныгъэ илIэ, ыпэрэ илъэсхэм ялытыгъэмэ, 2012-рэм агъэунэфыгъэ бзэджэшIагъэхэм япчъагъи кыIышIагъ. ЗэкIэмэ анахъ шъхъалэу цIыфхэм полицием Ио-

фышIэхэм цыхъэу афашIы-рэм зэрэхъагъэр ары. ХэбзэухъумэгIо къулыкIухэм япшъэрылIхэр щытхъу хэлъэу зэрагъэцакIэрэр къеушыхъаты непэ Адыгеир рэхъатныгъэ зэрылI шъолырхэм зэрэщыщым. Гъэхъагъэу щыIэхэм адакIоу, гумэкIыгъоу, шыкIагъэу щыIэхэри зышIыдгъэгъушIэхэ хъушIтэп. ГушIыIэм пае, блэкIыгъэ илъэсым укIыгъэ Иофхэм, бзылIыгъэм зэрэбэныгъэхэм япхыгъэ бзэджэшIагъэхэм япчъагъэ хэхагъэу. Джащ фэдэу Iэ-кIыб къэралхэм къарыкIы-хэу УФ-м, республикэм арысынхэмкIэ ыкIи ащыпсэунхэмкIэ фитыныгъэ ямыIэу цIыфыбэ тэгъэунэфы, анахъэу мы гумэкIы-гъор зыдэшыIэр Красногвардейскэ районыр ары. Тигъогухэм къатехъухъэрэ хъугъэ-шIагъэхэм цIыфы-бэ зэрэхэкуадэрэм, бэмэ шъобж хылылэхэр атеша-гъэхэ зэрэхъурэм инау тегъэгумэкIы. А лъэныкIо птэуми министерствэм ыналэ нахъ атыригъэтынэу

тыщэгугъы. КъызэрэIуа-гъэу, гумэкIыгъоу тэпашъхэ итыр макIэп, ау тызэгъусэу, зыкIыныгъэ тазыфагу илIэу тызэдэлажъэмэ, обществэр ащ кыIхэдгъэлажъэмэ, а зэкIэри зэшIохыгъэ хъушIт.

Нэужым гушIыIэр ышIа-гъэ АР-м хэгъэгу кIоцI ИофхэмкIэ иминистрэу Алек-сандр Речицкэм. Ащ къызэ-риIуагъэмкIэ, блэкIыгъэ илъэсым полицием икъулы-къушIэхэм анахъэу анаIэ зы-тырагъэтыгъэ лъэныкIохэм ащыщых бзэджэшIагъэхэм якыIхэгъэщын ыкIи ахэр къэмыхъунхэм пэшIоры-гъэшьэу дэлэжъэгъэныр, об-щественнэ рэхъатныгъэр къэухъумэгъэныр, экстре-мизмэм ыкIи терроризмэм апэшIуекIогъэныр. Джащ фэдэу ИофшIэхэм альэны-къокIэ зэхэкуIыныгъэхэр щыIэх, федеральнэ унашъом диштэу къулыкIушIэхэм япчъагъэ процент 15-кIэ нахъ макIэ ашыгъ. 2012-рэ илъэсым республикэм зэ-кIэмкIи бзэджэшIэгъэ 4076-рэ щызэрэхъагъ, блэкIыгъэ илъэсхэм ягъэпшагъэмэ а пчъагъэр нахъ макI. Опера-тивнэ ИофшIэным ылIэны-къокIэ гъэхъагъэу щыIэхэм адакIоу, гумэкIыгъохэми министрэр къащыуцугъ. Ахэр дэгъэзыжыгъэньхэм фэшI шIэгъэн фаехэм къа-тегушылагъ, пшъэрылIы-кIэхэр кыIгъэуцугъэх.

Зэхэсыгъом икIэху илъэ-сым кыIкIоцI анахъ чанэу Иоф зышIэгъэ къулыкIушIэ-хэм ащыщхэр кыIхъагъэ-щыгъэх, ахэм щытхъуцэхэр, медальхэр, шухъафтынхэр афагъэшьошагъэх.

ТХЪАРКЪОХЪО Адам.

## ИэпыIэгъу тафэжъугъэху

Адыгеир шъхъафит зашIыжыгъэр илъэс 70-рэ зэрэхъурэм фэгъэхъыгъэ Иофтхъабзэхэм язэхэщэнкIэ ИэпыIэгъу къафэхъунхэу АР-м иветеранхэм я Союз республикэм щыпсэухэрэм закыфе-гъазэ.

«ТекIоныгъ» зыфиIорэ Фондым илъэс къэс ыугъоирэ мылIыкIур Хэгъэгу зоошхом иветеранхэм адэлэпыIэгъэным, патриоти-ческэ тхылылхэм якыIыдэгъэклэ, мэфэклэ Иофтхъабзэхэм язэхэщэн апэIуагъахэ. Ахъ-щэр ветеранхэм я Советэу республикэм итхэм афагощыт.

Предприятиехэу, цIыфхэу мы Фондым

имылыку хэзыгъахэу зышIоигъохэм апае реквизитхэр:

Урысыер Адыгэ Республикэм иветеран-хэм (пенсионерхэм) ИэпыIэгъу ягъэгъо-тыгъэнымкIэ Фондэу Советскэ Союзым и Лышхъужъэу Андырхъоэ Хъусенэ ыцIэ зы-хырэр

ИНН/КП 0105051524/010501001

Классификация:

Расчетный счет в ОАО АКБ «Новация»

р/сч 40703810900000000386

Корсчет 30101810300000000700

В ГРКЦ Респ.Адыгея Банк России

БИК 047908700 ИНН 0100000050



# Ящынэгъончъагъэ къаухъумэщт

ШЪАЧЭ — 2014

## МашIом итамыгъэ къыхэхыгъ



КъэкIошт ильэсым тикъэралыгъо щыкIошт Олимпийскэ джэгунхэм ямашIо чъэпыогъум и 7-м (2013-рэ иль.) Москва къынагъэсышт. Ар Шъачэ нагъэсыфэ эстафетэм нэбгырэ мин 14 хэлъжэщт, машIом километрэ мин 65-рэ ыкIушт. Эстафетэм хэлъжэщтхэм якыхэхын тызыхэт щылэ мазэм и 15-м рагъэжыгъ. Олимпиадэм изэхэщкIо комитет ипащэу Д. Чернышенкэм къызэрипорэмкIэ, цыфхэм якыхэхын къын хъуцтэп, ары пакIошь, фаехэри эстафетэр

лызыгъэкIотэщтхэм ахэфэнхэ альэкIышт. Ильэс 14 зыныбжэхэм къащегъэжыгъэу эстафетэм хэлъжэщтхэр зэнэкъокъуцтых. Хахыгъэхэр Олимпиадэм имашIо ежъхэр зыщыпсэухэрэ шъолырым пхырахыфкIэ эстафетэм хэтыщтых. Зэркъэралыгъоу пштэмэ, Олимпиадэм имашIо нэбгырэ миллиони 130-рэ фэдизмэ альэгъун альэкIышт. Нахыбэр телекъэтынхэм яжэщтых. Эстафетэр зэрэлагъэкIуатэрэр зыпетым тетэу телевидением къыгъэлъэгъошт.

Джэгунхэм ямашIо Олимпиадэм итамыгъэу щыт, ар итеплэкIэ пшысэхэм къахэфэрэ бзыу Iушэу фениксым икъамзый фэд. Ащ икыхэхын анахь дизайнер дэгъоу тыхэгъэу ихэр дэлъжыгъэх. МашIом итамыгъэ зыфэдэр зылашIэрэ ыкIи спортсмен цэрэлохэу тилэхэм ащыщхэу Татьяна Навкэрэ Илья Авербухрэ бэмьшIэу Москва щырекIокIыгъэ лъэтегъэуцом къыцагъэлъэгъуагъ.

(Тикорр.)

## Тафэраз

Тызыщыпсэурэ унэр зэстым, пIэлъэ гъэнэфагъэкIэ тычIэсынэу унэ къытатынымкIэ зышIогъэшхо къытэкIыгъэхэу АР-м хэгъэу кIоцI IофхэмкIэ и Министерствэ гъогурыкIоныр щынэгъончъэнымкIэ и ГъэорышIапIэ итхьаматэ игуадзэу, полковникэу Мамыекъо Казбек Хьаджахэмэд ыкъом, Адыгэ РеспубликэмкIэ гъогу-патруль къулыкъум ихэушъхьафкIыгъэ батальон икомандир игуадзэу, подполковникэу Азатян Карапет Рафик ыкъом, джэщ фэдэу министрствэм зэкIэ шылажэхэрэм «тхьашъуегъэпсэу» ятIо мылкъу IэпыIэгъу къызэрэтатыгъэм пае.

КОБЛ Руслан иунагъу.

## ШЪУСАКЪ

Банкхэм къатырэ карточкэхэр бзджашIэхэм мылкъу къэкIуапIэу зэрагъэфедэхэрэм, ахыщэр хьоршэрыгъэкIэ ахэм зэрахахырэм мызэу, мытIоу полицием игугъу къышIыгъ, ышъхьэкIэ зыушэтыгъэри макIэп. Арэу щытыми, джыри ащ фэмьсакыхэрэр щыIэх. Мары джырэблагъэ Мыекъопэ районым игупчэу поселкэу Тульскым щыпсэурэ бзыльфыгъэм хьоршэрыгъэкIэ къытэуагъэх.

АР-м хэгъэу кIоцI IофхэмкIэ и Министерствэ ипресс-къулыкъу къызэрэщIауагъэмкIэ, банкым къыритыгъэ карточкэу бзыльфыгъэм ыIыгыр ыгъэфедэн ымылгъэкIынуу къызэфашIыгъэу исотовэ телефонкIэ къыфалопщыгъ. Ащ къыгъэщ-

тагъэу, банкым иIофышIэу ыIозэ къыдэгущылагъэм къырилогъэ псэури ыгъэцкIагъ. Нэужым ишет сомэ мини 9 икIыгъэу къычIэкIыгъ.

Джы мы Iофыр полицием зэхефы ыкIи банкхэм къатыгъэ картэхэм афэсакыхынуу псэуми къылажэу. Картэм фэгъэжыгъэу къалопщыгъэми, къытеуагъэхэми, къатхыгъэр е къауагъэр бгъэцкIэ зэрэмыхуштыр джыри зэ шыгу къагъэкIыжы. Ащ фэдэ зыхуыкIэ апэрэпIэу банкым шъутеон е ащ икIуатамэу шъузыщыпсэурэм дэтым шъуекIолIэнышъ шъуцыкIэупчIэн фае. Ащ имызакъоу, полицием макъэ ежъугъэIунэу къышъолъэгъу.

## Шъагуащэ джы зыщагъэп- скIыщтэп

Чыристан диныр зезыхьэхэрэм хагъэунэфыкIырэ крешение мэфэкIым къыдихэлъытагъэу ильэс къэс Шъагуащэ зэхэтхэу кIохэти, щылэ мазэм и 19-м зыщагъэпскIыщтыгъ. Псыхьор зэрэшIоим ыпкъ къыкIэу мыгъэ ар ашIэщтэп.

Динлэжъхэм къызэралорэмкIэ, неущ Свято-Троицкэ кафедральнэ чылысым щыкIошт тхьалъэгъу шъхьалэм ыуж псым тхьалъэгъу кIэки тырашIыкIышт.

Чыристан диным зэрэрагъэхьэхэрэ Iэмэ-псымэ хэхыгъэхэу псы зэрытыщтхэр зыдэщыIэщтхэр агъэнэфагъэх. Ахэр Мыекъопэ, Джэджэ ыкIи Красногвардейскэ районхэр, Свято-Михайло-Афонскэ хульфыгъэ чылысыр арых.

ОшIэ-дэмышIэ IофхэмкIэ къулыкъум иIофышIэхэм Крещенскэ зыгъэпскIыпIэхэм цыфхэм ящынэгъончъагъэ къащаухъумэщт.

## Имылажъэр тырилъхьагъ

**Адыгэ Республикэм хэгъэу кIоцI IофхэмкIэ и Министерствэ къызэритыгъэмкIэ, щылэ мазэм и 7-м къыщегъэжыгъэу и 13-м нэс республикэм бзджэ-шIэгъэ 67-рэ цызэрахыгъэ. Ахэр: хъункIэн бзджэ-шIагъэу 1, тыгуагъэхэу 26-рэ, гъэпцIагъэ зыхэлъ бзджэ-шIэгъэ 5, экономикэм ылъэныкъокIэ бзджэ-шIэгъэ 19, нэмыкIхэри. Хэбзыхьухьагъэр зыуыгъэ нэбгырэ 66-рэ агъэунэфыгъ, бзджэ-шIагъэу зэхафын альэкIыгъэр процент 88-м ехъу.**

БлэкIыгъэ тхьамафэм Адыгеим игъогухэм хуыгъэ-шIэгъэ 5 къатехьухьагъэу гъогу-патруль къулыкъум ыгъэунэфыгъ. Ахэм нэбгыри 5 ахэкIодагъ, нэбгыри 2-мэ шъобж зэфэшъхьафхэр атешагъэх хуыгъэ. Ешъуагъэу рулым кIэрысхэу водитель 53-рэ къаубытыгъ.

Щылэ мазэм и 6-м ильэс 34-рэ зыныбжэ хульфыгъэр Мыекъуапэ зэрэщакIыгъэм епхыгъэ оперативнэ-зэхэфын Iофтхьабзэхэр республикэм иполицейскэхэмрэ следственнэ къулыкъухэмрэ рагъэкIокIых. Шъугу къэдгъэкIыжыны, щылэ

мазэм и 6-м чэщым шъэжыекIэ зыхэпыджэгъэхэ хульфыгъэр Адыгэ республикэ клиническэ сымэджэщым къагъэсыгъ, ау медицинэм иIофышIэхэр ащ IэпыIэгъу фэхьунхэу игъо имыфэхэзэ идунай ыхьожыгъ. Бзджэ-шIагъэр къызыщыхуыгъэр Мыекъуапэ иурамхэу Шэуджэным ыцIэ зыхьы-рэмрэ Кирпичнэмрэ зыщызэхэкIыхэрэм дэж. Уголовнэ Iоф къызэлаухыгъ, бзджэ-шIэгъэ хылыгъэм изэхэфын дэлажэу уголовнэ лыхьоним иоперативникхэр. ТхьамыкIагъор къызыщыхуыгъэ чIыпIэм щы-

Урысые Федерацием и Правительствэ исайт къызэритыгъэмкIэ, министрэхэм я Кабинет иунашкIэ макъэ къызыгъэурэ пкъыгъоухэмкIэ джы Урысыем ихьыкумышIэхэр ухьумагъэхэ хуыцтых. Къэлогъэн фае хьыкумышIэр шынагъо горэм щыухьумэгъэным фэшI икабинет ыкIи хьыкумыр зыщыкIорэ зальым анэмыкIэу псынкIэу макъэ къэзыгъэIуцт пкъыгъор иджыбэ ильын ылъэкIышт. Хьыкумыр зычIэт унэхэм ящынэгъончъагъэ къэухъумэгъэным фэорышIэрэ программэм къыдихэлъытагъэу мы унашбор аштагъ.

Щынэгъончъэным фэгъэжыгъэ унашъом Правительствэм ыналэ зыкIытыридагъэм ушъхьагъу имыIэу щытэп. Сыда пIомэ статистикэм къызэритыгъэмкIэ, мы аужыр ильэсыным хьыкумышIэ 14 фэдиз Урысыем щаукIыгъ. Бзджэ-шIэхэм азыныкIор агъэпщынагъ, зэхэмыфыгъэу къэнэгъэ уголовнэ Iофэу щыIэхэри макIэп. ХэбзыхуыгъэмкIэ къулыкъухэм къызэратыгъэмкIэ, ащ епхыгъэ бзджэ-шIэгъэ 9 къычIагъэшыгъ. Ау хьыкум нэбгыритфыр «заказкIэ» языгъэуыкIыгъэм афэгъэхьыгъэ Iоф инитф негъэ къызынсыгъэм къычIагъэщын альэкIыгъэп.

Къэлогъэн фае, хьыкумышIэр зыуыкIыгъэщтхэм ятхьагъэ зэрэхахьорэм ыгъэгумэкIэхэу хьыкумхэм я Урысые зэфэс гъэрекIо, тыгъэгъазэм зэрэщылагъэр.

Хьыкумым иIофышIэхэм альэныкъокIэ зэрахьэгъэ бзджэ-шIэгъэ 250-рэ зэхэмыфыгъэу къэнагъ. Уголовнэ Iофхэр къызфызIаухыгъэхэм ащыщых хьыкумышIэхэр ауыкIынуу аIозэ зыгъэщынагъэхэр ыкIи ащ фэдэ гухэлъ зилагъэхэр, джэщ фэдэу хъункIэн бзджэ-шIагъэхэр зезыхьагъэхэр.

2013-рэ ильэсым хьыкумхэр ухъумэгъэнхэм сомэ миллион 363-рэ пэIуагъэхьащт, 2015-рэ ильэсым ар сомэ миллион 524-м нэсынэу къалыгъэ.

Хьыкумыр зычIэт унэхэр шынагъо зэрэщыIэмкIэ макъэ къэзытырэ пкъыгъоухэмкIэ ыкIи видеолыпылгъэн пкъыгъуакIэхэмкIэ зэтырагъэпсыхьащтых, къэорэ пкъыгъор ыкIи псауныгъэм иягъэ

езыгъэкIын зылъэкIыщтхэр къэзыгъотыщт Iэмэ-псымэхэр ачIагъэуцощтых.

2013 — 2020-рэ ильэсхэм ательыгъэ федеральнэ программэу « Урысыем ихьыкум системэ хэхьоньгъэхэр егъэшIыгъэныр» зыфIорэм мыр къыдихэлъытэгъэщт. Пэсуальтэхэр ыкIи хьыкумхэр къэухъумэгъэнхэм пэIухьащт мылкъур зыфэдизыщтыр мы документым къыдихэлъытагъ. Ильэсым къыкIоцI хьыкумым иунэхэм ящынэгъончъагъэ къэухъумэгъэным сомэ миллиардищ фэдиз пэIуагъэхьащт. Зы миллиардыр общэ юрисдикцием ихьыкумхэм ящынэгъончъагъэ, сомэ миллиардищ арбитражнэ хьыкумхэм атырагъошIт.

АР-м ихьыкумхэм мы унашъом еплъыкIэу фыряIэр къырилотыкIыгъ республикэм ихьыкумхэм ыкIи хьыкум къулыкъум исообществэ зэхэцэн IофхэмкIэ иотдел ипащэу Виктор Бездольнэм.

Ащ къызэриIуагъэмкIэ, хьыкумыр зычIэт унэхэм техникескэ Iэмэ-псымэхэр икIу фэдизэу яIэным, ахэм ящынэгъончъагъэ къыдэлъытэгъэным афэшI мы аужыр ильэсхэм къэралыгом ахьэщшхо къетIупшы. Ау ащ дакIоу хьыкумышIэр иIофшIапIэ къызычIэкIыжыкIэ икIу фэдизэу ухьумагъэ зэрэмыхурэм гумэкIыгъуабэ къызыдехы.

— ХьыкумышIэхэм альэныкъокIэ зэрахьэр бзджэ-шIагъэхэм (укIыгъэ Iофхэри хэтых) ятхьагъэ зэрэхахьорэм къыжыкIыкIэ УФ-м и Правительствэ мыщ фэдэ унашъо ыштэн фаеу хуыгъэ, ар тэрэзуи сыхэпIэ, — къыуагъ В. Бездольнэм. — Мы программэм игъэцкIэн 2020-рэ ильэсым нэс кIонэу щытми, хьыкумышIэхэм псынкIэу макъэ къэзыгъэIурэ пкъыгъоухэу ящыкIагъэхэр джырэблагъэ ягъэгъотыгъэныр пшъэрылъ шъхьалэхэм ащыц.

Непэрэ мафэхэм яхульфу хьыкумышIэ 107-мэ республикэм Iоф шашIэ, ащ къыдихэлъытагъэх зэгъэшIужь хьыкумышIэхэри. Ахэм ящынэгъончъагъэу къэухъумэгъэнымкIэ гумэкIыгъошхо щыIэп, ауыкIын мурад яIэу е атебэнагъэхэу хуыгъэ-шIагъэ Адыгеим шагъэунэфыгъэп.

КИАРЭ Фатим.

ыкIи УФ-м хэгъэу кIоцI IофхэмкIэ и Министерствэ и Мыекъопэ отдел къащагъ. Бзджэ-шIагъэ зезыхьагъэу зэгущафэхэрэу къызэрауытыгъэм епхыгъэ къэбар Украинэм ихэбзэухъумэкIо къулыкъухэм альагъэлэсыгъ.

Селоу Красногвардейскэм щыц бзыльфыгъэу ильэс 39-рэ зыныбжыым хэбзэухъумэкIо къулыкъухэм закыфигъэзагъ. Ащ къызэриIуагъэмкIэ, инэIосэ хульфыгъэ горэ къытебани, ыпкъынэ-лынэ шъобж хылыгъэхэр тырищагъэх. Полицием икIулыкъушIэхэми, нэужым медицинэм иIофышIэхэми зэхэщгъэ уплъэкIунхэм къызэрагъэлъэгъуагъэмкIэ, бзыльфыгъэм пIыы усугъ. Хульфыгъэр а уахьтэм нэмыкI чIыпIэ зэрэщылагъэр нэбгыритIумэ къаушыхьатыжыгъ.

Бзыльфыгъэм пIыы зэриу-сыгъэм ыкIи ышIэзэ хульфыгъэм имылажэу зэрэтырилъхьагъэм афэшI уголовнэ Iоф къыпагъэгъэджагъ. Бзджэ-шIагъэм лъапсэу фэхьыгъэр полицием егъэунэфы.





**ТРАДИЦИОННЭ УШУМРЭ ПИУНЫГЪЭМРЭ**

# Тиреспубликэ зыщешьомбгъу

**Аужырэ ильэсхэм Адыгэ Республикэм зыщызушьюмбгъурэ спорт лъэпкхэм ащыщ традиционнэ ушур. Урысыем, Iэклыб хэгъэгумэ ащыкIорэ зэлукIэгъухэм, дунэе турнирхэм тиспортсменхэр ахэлажьэх, хагъэунэфыкIырэ чыпIэхэр кыдахах.**



Адыгэ Республикэм гъэсэнгъэмрэ шIэныгъэмрэкIэ и Министерствэ икIэлэцIыкIу-ныбжьыкIэ спорт еджапIэ ипашцэу ХьакIэмыз Аслъан кызыретиуагъу, Урысыем ушумкIэ и федерацие зэхищэрэ спорт зэнэкIокъухэмрэ традиционнэ ушумкIэ тиспортсменхэр зыхэлэжьэхэрэ зэлукIэгъухэмрэ зэфэшхьафых. Хэбзэ еколлэкIэ фашIызэ ахыццэ пIухьаштыри гъэнэфагъу шытэу ушумкIэ хэгъэгумэ икIэ дунэе зэнэкIокъухэр зэхашцх. Традиционнэ ушум пылхэм яIофшIэн нэмыкIу гъэпсыгъэ. ЗэнэкIокъухэм агIухьашт мьлкъур, спортсменхэм ящыкIэгъэ гъогупкIэр, нэмыкI мьлкъоу агIухьаштыр зэхашцIохэм, тренер-кIэлэгъаджэхэм кыагъотых.

Хэбзэ шапхьэхэм атетэу спорт

ушум ифедерациеу Iоф зышIэрэм традиционнэ ушур зэгорэм хэхьажыштыу зылыгъэрэмэ талокIэ. Ар кыдэтлгытгъэ, традиционнэ ушумкIэ тиспортсменхэм ягъэхьагъэхэм, янеушырэ мафэ зыфэдэн ыльэкIыштым ягугъу кьэтэшы.

Урысыем традиционнэ ушумкIэ и Кубок кыдэхыгъэным фэгъэхьыгъэ шьолыыр зэнэкIокъоу Ростов-на-Дону шыкIуагъэм дышгъэ медалэу 30, тыжьынэу 28-рэ, джэрзэу 12 Адыгеим илыкIохэм кышыдахахыгъэх. АР-м гъэсэнгъэмрэ шIэныгъэмрэкIэ и Министерствэ икIэлэцIыкIу-ныбжьыкIэ спорт еджапIэ и тренер-кIэлэгъаджэхэу Владимир Васильченкэр, Армен Норсоян, Даниил Рубинчик, СтIашгъу Ерстэм, Олег Трапайдзе япашцэхэу



зэлукIэгъумэ тиспортсменхэм яIэпIэсэнгъэ кыащагъэлэгъуагъ. Юрий Канатовым Джаджэ щигъэсэрэ кIалэхэри тикомандэ хэтыгъэх.

Апэрэ мафэм чатэр, сэшхор аIыгъэу бэнапIэм шызэнэкIокъугъэх. Иашэр амыIыгъэу ушум хэхьэрэ шыкIэхэр ащ ыуж пчэгум кыщагъэлэгъуагъэх. СтIашгъу Ислъам, Артем Кошанскэм, Евгений Сухановым, Александр Фисенкэм, Полина Акимовам, Ярошир Канатовым, Екатерина Малыхинам, Артем Белоусовым медалхэр кыахыгъэх.

«Туйшоу» зыфIорэ зэлукIэгъум кIуачIэмрэ кьулайныгъэу пхэлъымрэ шыбгъэфедэнхэ фае. Спортсменхэр Iэклэ зэлункIыхэзэ, ыльакъохэр зыгъэкIохэрэм бэнэгъур шуахы. Мы зэнэкIокъум шытекIуагъэм ащыщых Дарья Гусейновар, Артем Белоусовыр, Ожъ Ахьмэд, СтIашгъу Ислъам, Бэрэтэрэ Залинэ, Александр Митасовыр, Максим Ледневыр, Артем Кошанскэр, нэмыкIхэри.

Китаим шыщхэм ябэнакIэхэу шуайцэомкIэ, лэйтэимкIэ тиспортсменхэм медалхэр кыахыгъэх. Ожъ Ахьмэд, СтIашгъу Ислъам, Роберт Мирзоян, Александр Митасовыр, Мирон Сам-

соненкэр, нэмыкIхэри кыахыщыгъэх.

— Традиционнэ ушур ижырэ лъэхъаным кыпкыырэкIы, — кьелуатэ тренер-кIэлэгъаджэу Владимир Васильченкэм. — НэхьыпкIэ кIуачIэр, кьулайныгъэр зэрагъэфедэштгыгъэхэм тиньбжьыкIэхэр афэтэгъасэх. Ушум яхыщыр адыгэ бэнакIэм шыщхэри, тикIэлэеджакIомэ ятэгъашIэх. Традиционнэ ушум тиреспубликэ зыщызушьюмбгъуным фэшI ильэс зэфэшхьафхэм IэпыIэгъу кытфэхьугъэх Александр Петрусенкэр, Блэгъожъ Хьазрэт, Сапый Вячеслав, ХьакIэмыз Аслъан, Вера Шрам, нэмыкIхэри.

КIэлэцIыкIухэмрэ ныбжьыкIэхэмрэ физкультурэм, спортым апыщэгъэнхэм, пиуныгъэ дэгъу ятыгъэным, япсауныгъэ агъэпытэным афэшI традиционнэ ушум ишIуагъэ кызырэкIорэр тиреспубликэ спортымкIэ ипашцэхэм альэгъу, тренер-кIэлэгъаджэхэм IэпыIэгъу кыафэхьух. Урысыем и Кубок икыдэхынкIэ кIэух зэлукIэгъухэу мээам Ростов-на-Дону шыкIоштхэм ахэлэжьэнхэу тибэнакIомэ загъэхьазыры.

Сурэтхэм арытхэр: **зэнэкIокъум хэлэжьагъэхэр.**

**Зэхэзыщагъэхэр:**  
Адыгэ Республикэм лъэпкь IофхэмкIэ, Iэклыб кьэралхэм ащыпсэурэ тилгъэпкыгъухэм адыряIэ зэпхыныгъэхэмкIэ ыкIи кьэбар жьугъэм иамалхэмкIэ и Комитет  
Адресыр: ур.Крестьянскэр, 236

**Редактор  
шхьалэр  
ДЭРБЭ  
ТИМУР**

**Редактор  
шхьалэм  
иапэрэ гуадзэр  
МЭШЦЛЭКЪО  
Саид**

**ПшэдэжIыж  
зыхьырэ  
секретары**

**НЭПШIЭКЪУЙ  
Заур**

**Редакциер  
zydшыIэр:  
385000,  
кь. Мыекьуапэ,  
ур. Первомайскэр,  
197.**

**Телефонхэр:**  
приемнэр:  
52-16-79,  
редактор шхьалэм  
иапэрэ  
гуадзэр:  
52-49-44,  
редактор гуадзэр-  
пшэдэжIыж зы-  
хьырэ секретары:  
52-16-77.

**E-mail:  
adygvoice@mail.ru**

**НАРДХЭМРЭ УАХЪТЭМРЭ**

## ПшIогъэшIэгъоным узэхещэ

**Адыгэ Республикэм нардхэмкIэ зэнэкIокъухэр шызэхашцэхэу заублагъэр бэшIагъэп. Физкультурэм пыщагъэхэр кIэщакIо фэхьухэзэ, апэрэ зэлукIэгъухэр Мыекьуапэ шыкIуагъэх.**



— Адыгэ Республикэм имэфэкI, Мыекьуапэ и Мафэ, физкультурникым и Мафэ, нэмыкIэхэм афэгъэхьыгъэ зэнэкIокъухэр гъэшIэгъоны хьугъагъэх, — кьелуатэ зэхашцIомэ ащыщэу Пэнэшы Мыхьамодэ. — Спортым ильэсыбэрэ Iоф шызышIэгъэ Даур Вячеслав фэгъэхьыгъэ шIэжэ зэлукIэгъу зэрэщыIагъэм мэхьэнэ гъэнэфагъэ иIагъ. Ишыхьлхэр, ныбджэгъоу иIагъэхэр хэлэжьагъэх.

ЗэнэкIокъухэм Бырсыр Абдулахь, Гостэкъо Хьумэр, Семен Машировыр, Александр Матусьян, НэмытIэкъо Аслъан, Хьот Юныс, Пэнэшы Мыхьамодэ, Руслан Худаловыр, нэмыкIхэри ахэлэжьагъэх, хагъэунэфыкIырэ чыпIэхэр кыащыдахахыгъэх. ЗышIэ кьетIуагъэхэр дунэе искусствэм, спортым ащыдэлашIэх, сэнэхьат зэфэшхьафхэр яIэу Iоф ашIэ.

— АР-м физкультурэмкIэ

ыкIи спортымкIэ и Комитет, Мыекьуапэ иадминистрацие и спорткомитет якубокхэм афэбанэхэу зэнэкIокъухэр гъэшIэгъонэу зэхашцгъагъэх. БэмьшIэу зэлукIэгъоу яIагъэм Азиз Оганесян апэрэ чыпIэр кышыщыгъэ. Гостэкъо Хьумэр ятIонэрэ, Хьот Юныс ящэнэрэ хьугъэх. Александр Матусьян, Пэнэшы Мыхьамодэ, Руслан Худаловым, фэшхьафхэм хагъэунэфыкIырэ чыпIэмэ ащыщ кыдамыхыгъэм, ешIэкIэ дэгъу кыагъэлэгъуагъ.

Адыгэ Республикэм нардхэмкIэ и федерацие е кIэщакIо куп зэхашцэ ашIоигъу. Районхэм, кьалэхэм язэлукIэгъухэри ашIогъэшIэгъон хьуштыу бэмэ алыгъэ.

Сурэтым итыр: **апэрэ чыпIэр кыдэхьыгъэу Азиз Оганесян.**

**ФУТБОЛ. АПШЪЭРЭ КУПЫР**

## Тхьаумафэм аухышт

**Мыекьуапэ футболымкIэ икIымэфэ зэнэкIокъу хэлэжьэрэ командэхэу апшъэрэ купым хэтхэм ешIэгъу зырыз ныIэп кыафэнагъэр.**

Щылэ мазэм и 20-м зэдешIэштхэр зэтэгъапшэх.

«Улап» — «Мыекьуапэ»  
«Ошгьутен» — МГТУ  
«Мыекьуап-Инвест» —  
«Урожай»  
«Радуга» — «Чыгушхь»  
«Щагъдыим» апэрэ чыпIэр кыдыхыгъ. ЯтIонэрэ ыкIи ящ-

нэрэ чыпIэхэр зыфагъэшIошэштхэр аужырэ ешIэгъухэм кыагъэлэгъоштых. ХагъэунэфыкIырэ чыпIэхэр кыдахынэу «Мыекьуапэм», «Урожайм», МГТУ-м, «Радугэм», «Ошгьутенэм» амалышIухэр яIэх.

Апэрэ ешIэгъур тхьаумафэм сыхьатыр 11-м аублэшт.



*НэжIубгъор зыгъэхьазырыгъэр ЕМТIЫЛЪ Нурбий.*

**Зыщаушыхьаты-  
гъэр:**

Урысые Федерацием хэутын IофхэмкIэ, телерадиокеьэтын-хэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чыпIэ гьэIорышIапI, зэраушыхьатыгъэ номерыр **ПИ №ТУ23-00916**

**Зыщыхаутырэр**

ОАО-у  
«Полиграф-ЮГ»,  
385000,  
кь. Мыекьуапэ,  
ур. Пионерскэр,  
268

**Пчъагъэр  
4250  
Индексхэр  
52161  
52162  
Зак. 75**

Хэутыным узщыкIэтхэнэу щыт уахьтэр  
Сыхьатыр 18.00  
ЗыщыкIэтхэгъэхэ уахьтэр  
Сыхьатыр 18.00